

പതിനാലാം കേരള നിയമസഭ

നാലാം സമ്മേളനം

2017 മാർച്ച് 13, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി
 തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി
 ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി
 ഗതാഗത വകുപ്പുമന്ത്രി

കൃഷിവകുപ്പിന്റെ പച്ചക്കറി വിപണനം

*271. ശ്രീ.ആർ. രാമചന്ദ്രൻ

,, ചിറ്റയം ഗോപകുമാർ

,, കെ. രാജൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) 'കേരള ഓർഗാനിക് പച്ചക്കറി' എന്ന ലേബലിൽ കൃഷിവകുപ്പ് പച്ചക്കറി വിപണനം നടത്താൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശങ്ങൾ നൽകുമോ;
- (ബി) 'സേഫ് ടു ഇറ്റ' എന്ന പദ്ധതിയിൽ ഉൾപ്പെടുത്തി വിതരണം ചെയ്യുന്ന പച്ചക്കറികൾ വിശേഷ ദിവസങ്ങൾ കൂടാതെ എല്ലാദിവസങ്ങളിലും വിതരണം ചെയ്യുന്നതിന് നടപടി സ്വീകരിക്കുമോ?

നവകേരളത്തിനായി ജനകീയാസൂത്രണ പദ്ധതി

*272. ശ്രീ.കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.ജോർജ് എം. തോമസ്

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നവകേരളത്തിനായി ജനകീയാസൂത്രണ പദ്ധതി ആരംഭിച്ചിട്ടുണ്ടോ; വിശദാംശം നൽകുമോ;
- (ബി) വാർഷിക പദ്ധതികൾ സമയബന്ധിതമായി നടപ്പാക്കാനും നടപടിക്രമങ്ങൾ ലളിതമാക്കാനും പദ്ധതി പ്രവർത്തനങ്ങളിൽ ജനപങ്കാളിത്തം ഉറപ്പു വരുത്താനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) ഉൽപ്പാദന മേഖല, നഗരാസൂത്രണം, വിവിധ തലത്തിലെ പദ്ധതികൾ തമ്മിലുള്ള ഏകോപനം, ബഹുതല ആസൂത്രണം, യുവജന പങ്കാളിത്തം എന്നീ മേഖലകൾക്ക് പ്രസ്തുത പദ്ധതി എത്രത്തോളം ഊന്നൽ നൽകാനാണ് ഉദ്ദേശിക്കുന്നതെന്ന് വ്യക്തമാക്കാമോ?

മാരിടൈം ബോർഡ്

*273. ശ്രീ.പി.കെ.അബ്ദു റബ്ബ്

- ,, എം.ഉമ്മർ
- ,, പി.കെ.കുഞ്ഞാലിക്കുട്ടി
- ,, മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മാരിടൈം ബോർഡ് രൂപീകരിക്കുന്നതിലുള്ള കാലതാമസം വിശദമാക്കാമോ;
- (ബി) മാരിടൈം ബോർഡുമായി ബന്ധപ്പെട്ട് കേന്ദ്ര ആഭ്യന്തര വകുപ്പ് എന്തെല്ലാം സംശയങ്ങളാണ് ഉന്നയിച്ചിരിക്കുന്നത്; വിശദമാക്കാമോ;
- (സി) മറ്റ് സംസ്ഥാനങ്ങളുടെ മാതൃകയിൽ കേരള മാരിടൈം ബോർഡ് രൂപീകരിക്കുന്നതിന് അടിയന്തര നടപടി സ്വീകരിക്കുമോ; വിശദമാക്കാമോ;
- (ഡി) ഇത് സംബന്ധിച്ച് കേന്ദ്ര സർക്കാരിന്റെ മറ്റ് നിർദ്ദേശങ്ങൾ എന്തെല്ലാമെന്ന് വെളിപ്പെടുത്തുമോ?

റോഡ് സുരക്ഷാ അതോറിറ്റി

*274. ശ്രീ.വി. ജോയി

- ,, എസ്.ശർമ്മ
- ,, ആന്റണി ജോൺ
- ,, പി.വി. അൻവർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കേരള റോഡ് സുരക്ഷാ അതോറിറ്റിയുടെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) ഈ സർക്കാർ അധികാരത്തിൽ വന്ന ശേഷം ഏതെല്ലാം പുതിയ പദ്ധതികൾക്ക് അതോറിറ്റി അംഗീകാരം നൽകിയിട്ടുണ്ട്;
- (സി) അതോറിറ്റിയുടെ ഫണ്ട് ട്രോട്ടസ്റ്റ് ഏതൊക്കെയാണെന്ന് വ്യക്തമാക്കാമോ;
- (ഡി) ഏതൊക്കെ വകുപ്പുകളുമായി ചേർന്നാണ് റോഡ് സുരക്ഷാ പദ്ധതികൾ നടപ്പിലാക്കുന്നതെന്ന്

വ്യക്തമാക്കാമോ;

(ഇ) കേരള റോഡ് സുരക്ഷാ അതോറിറ്റി ആക്ടിലെ നിലവിലുള്ള ചില വ്യവസ്ഥകൾ പ്രകാരം റോഡ് സുരക്ഷയുമായി ബന്ധപ്പെട്ട റോഡ് അറ്റകുറ്റപ്പണി, മേൽപ്പാലനിർമ്മാണം തുടങ്ങിയ അത്യാവശ്യ പ്രവൃത്തികൾ ചെയ്യാൻ സാധിക്കുന്നില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ;

(എഫ്) എങ്കിൽ ആയത് പരിഹരിക്കുന്നതിന് നിയമത്തിൽ ആവശ്യമായ ഭേദഗതി വരുത്തുവാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ?

ജലസംരക്ഷണവും പരിപാലനവും

*275. ശ്രീ.എൽദോ എബ്രഹാം

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനം രൂക്ഷമായ ജലദുർലഭ്യം നേരിടുന്ന സാഹചര്യത്തിൽ ജലസംരക്ഷണത്തിനായി തദ്ദേശസ്വയംഭരണ സ്ഥാപനങ്ങൾ ഏതൊക്കെ തരത്തിലുള്ള ഇടപെടലുകളാണ് നടത്തുന്നതെന്ന് വ്യക്തമാക്കാമോ;

(ബി) തദ്ദേശീയമായ കൂട്ടായ്മകളിലൂടെ ജലസംരക്ഷണവും പരിപാലനവും നടത്തുന്നതിന് ഊന്നൽ നൽകുമോയെന്ന് അറിയിക്കുമോ;

(സി) വാട്ടർ ബജറ്റിംഗിനും ഓഡിറ്റിനും ഊന്നൽ നൽകി ജലവിഭവ പരിപാലന പദ്ധതി കാര്യക്ഷമമാക്കുന്നതിന് തദ്ദേശസ്വയംഭരണ സ്ഥാപനങ്ങൾ മുൻഗണന നൽകുമോയെന്ന് അറിയിക്കാമോ?

തദ്ദേശസ്ഥാപനങ്ങളുടെ വികസന പ്രവർത്തനങ്ങൾ

*276. ശ്രീ. എൻ .എ.നെല്ലിക്കുന്ന്

„ കെ.എം.ഷാജി

„ എൻ. ഷംസുദ്ദീൻ

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്ഥാപനങ്ങളുടെ വികസന പ്രവർത്തനങ്ങൾ മന്ദഗതിയിലാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ അതിനുള്ള കാരണങ്ങൾ പരിശോധിച്ചിട്ടുണ്ടോ; വികസന പ്രവർത്തനങ്ങൾ ത്വരിതഗതിയിലാക്കാൻ സ്വീകരിച്ച നടപടികൾ എന്തൊക്കെയാണ്; വിശദമാക്കുമോ;

(സി) സാമ്പത്തിക വർഷത്തിന്റെ അവസാന മാസത്തെ വർദ്ധിച്ച പദ്ധതിച്ചെലവുകൾ പദ്ധതികളുടെ ഗുണനിലവാരത്തെ ദോഷകരമായി ബാധിക്കുന്ന സ്ഥിതിവിശേഷം ഒഴിവാക്കാൻ പദ്ധതി പ്രവർത്തനം വേഗത്തിലാക്കാൻ നടപടി സ്വീകരിക്കുമോ; ഈ സാമ്പത്തിക വർഷം

നാളിതുവരെയുള്ള പദ്ധതിച്ചെലവ് എത്ര ശതമാനമാണ്?

മഹാത്മാഗാന്ധി ഗ്രാമീണ തൊഴിലുറപ്പ് പദ്ധതി

*277. ശ്രീ.ഡി.കെ. മുരളി

„ സി.കൃഷ്ണൻ

„ യു. ആർ. പ്രദീപ്

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി ഗ്രാമീണ തൊഴിലുറപ്പ് പദ്ധതിക്കായുള്ള കേന്ദ്ര വിഹിതം യഥാസമയം ലഭിക്കാത്തതു കാരണം തൊഴിലാളികൾ നേരിടുന്ന പ്രയാസം കണക്കിലെടുത്ത് ഫണ്ട് നേടിയെടുക്കാൻ നടപടി കൈക്കൊണ്ടിട്ടുണ്ടോ;
- (ബി) സംസ്ഥാനത്തിന്റെ സാഹചര്യങ്ങൾക്കനുസൃതമായി വികസന പദ്ധതികൾ ആസൂത്രണം ചെയ്യാൻ അനുമതിയില്ലാത്തത് ഈ പദ്ധതിയുടെ നടത്തിപ്പിനെ എങ്ങനെ ബാധിക്കുമെന്ന് അറിയിക്കാമോ;
- (സി) അർഹരായവർക്ക് പ്രതിവർഷം നൂറ് തൊഴിൽദിനം നൽകാൻ സാധ്യമാകാതെ പോകുന്നതിന്റെ മുഖ്യകാരണങ്ങൾ അറിയിക്കാമോ?

അഗ്രോ സർവ്വീസ് സെന്ററുകളുടെ പ്രവർത്തനം

*278. ശ്രീ.ആർ. രാജേഷ്

„ ജെയിംസ് മാത്യു

„ എം. സ്വരാജ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷികോൽപ്പന്നങ്ങൾക്ക് ന്യായവില ലഭ്യമാക്കുന്നതിനും അവ സംഭരിക്കുന്നതിനുമുള്ള നടപടി സ്വീകരിക്കുമോ;
- (ബി) നിലവിലുള്ള അഗ്രോ സർവ്വീസ് സെന്ററുകളുടെ പ്രവർത്തനം വിലയിരുത്തിയിട്ടുണ്ടോ; അവയുടെ പ്രവർത്തനം ഫലപ്രദമാക്കാൻ ഏതുവിധത്തിൽ സാധിക്കുമെന്ന് പരിശോധിച്ചിട്ടുണ്ടോ; വ്യക്തമാക്കുമോ?

ശുചിത്വമിഷൻ

*279. ശ്രീ.സി.കെ. ഹരീന്ദ്രൻ

„ ഇ.പി.ജയരാജൻ

പ്രൊഫ.കെ.യു. അരുണൻ

ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ശുചിത്വമിഷന്റെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) ശുചിത്വമിഷൻ പുതുതായി ആവിഷ്കരിച്ചിട്ടുള്ള പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (സി) ഉറവിട മാലിന്യ സംസ്കരണത്തിന് വികേന്ദ്രീകൃത സാങ്കേതിക വിദ്യകൾ വ്യാപിപ്പിക്കുന്നതിനായി എന്തെല്ലാം നടപടികളാണ് ശുചിത്വമിഷൻ സ്വീകരിച്ചിട്ടുള്ളത്;
- (ഡി) മാലിന്യ സംസ്കരണം ജനങ്ങളുടെ പൂർണ്ണപങ്കാളിത്തത്തോടെ ഒരു ജനകീയ സംരംഭമാക്കുന്നതിനുള്ള പദ്ധതികൾ ആസൂത്രണം ചെയ്തു നടപ്പിലാക്കുമോ?

കർഷകക്ഷേമ ബോർഡ് രൂപീകരണം

*280. ശ്രീ.കെ. കൃഷ്ണൻകുട്ടി

,, കോവൂർ കുഞ്ഞുമോൻ

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) 2015-ലെ കാർഷിക നയത്തിൽ ഉൾപ്പെട്ട കർഷകക്ഷേമ ബോർഡിന്റെ രൂപീകരണം എന്ന് പൂർത്തീകരിക്കാനാണ് ഉദ്ദേശിക്കുന്നത്; ഇതിന് സമയക്രമം തീരുമാനിച്ചിട്ടുണ്ടോ;
- (ബി) കർഷകർക്കുള്ള വരുമാനം ഉറപ്പു വരുത്താൻ നിയമം (ഫാർമേഴ്സ് ഇൻകം ഗ്യാരണ്ടി ആക്ട്), അവകാശലാഭം, കർഷക ആത്മഹത്യയെ പ്രതിരോധിക്കുന്നതിനുള്ള വിവിധ പദ്ധതികൾ എന്നിവയിൽ സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കുമോ?

മാലിന്യ നിർമ്മാർജ്ജനം

*281. ശ്രീ.വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) പ്ലാസ്റ്റിക് മാലിന്യങ്ങൾ ഉൾപ്പെടെയുള്ള മാലിന്യങ്ങൾ പൊതുജനങ്ങളിൽ നിന്ന് സ്വീകരിച്ച് ആരോഗ്യ പ്രശ്നങ്ങളുണ്ടാക്കാതെ നശിപ്പിക്കുന്നതിന് എന്തെങ്കിലും പദ്ധതി ആലോചനയിലുണ്ടോ; ഉണ്ടെങ്കിൽ വിശദവിവരം നൽകുമോ ;
- (ബി) ഇല്ലെങ്കിൽ ഇക്കാര്യത്തിൽ എന്തെങ്കിലും സാധ്യമായ നടപടികൾ സ്വീകരിക്കുമോ?

പ്രധാനമന്ത്രി ഗ്രാമ സഡക് യോജന

*282. ശ്രീ.യു. ആർ. പ്രദീപ്

,, ജെയിംസ് മാത്യു

„ ഒ. ആർ. കേള

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം പ്രധാനമന്ത്രി ഗ്രാമ സഡക് യോജന പ്രകാരം സംസ്ഥാനത്തെ ഗ്രാമീണ റോഡുകൾ പുനരുദ്ധരിക്കുന്നതിനുള്ള വിശദമായ പ്രോജക്ട് റിപ്പോർട്ട് കേന്ദ്ര ഗ്രാമവികസന മന്ത്രാലയത്തിന്റെ അംഗീകാരത്തിന് സമർപ്പിച്ചിട്ടുണ്ടോ; വിശദാംശം നൽകുമോ;
- (ബി) പ്രസ്തുത കാലയളവിൽ ഈ പദ്ധതി പ്രകാരം സംസ്ഥാനത്ത് എത്ര കിലോമീറ്റർ ഗ്രാമീണ റോഡുകൾ പുനരുദ്ധരിച്ചുവെന്നും ഇതിനായി എത്ര രൂപ ചെലവഴിച്ചുവെന്നും വ്യക്തമാക്കാമോ;
- (സി) പ്രസ്തുത പദ്ധതിയിൽ കൂടുതൽ ഗ്രാമപ്രദേശങ്ങളെ ഉൾപ്പെടുത്തുന്നതിനുള്ള നടപടി സ്വീകരിക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*283. ശ്രീ.സി. കെ. ശശീന്ദ്രൻ

„ കെ. ദാസൻ

„ എം. രാജഗോപാലൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുടെ സംസ്ഥാനത്തെ പ്രവർത്തന പുരോഗതി അറിയിക്കാമോ;
- (ബി) പദ്ധതി പ്രവർത്തനങ്ങളുടെ സുതാര്യത ഉറപ്പു വരുത്തുന്നതിനും ഗുണനിലവാരത്തെക്കുറിച്ച് സോഷ്യൽ ഓഡിറ്റ് നടത്തുന്നതിനും ഉള്ള സംവിധാനം എന്താണ്;
- (സി) പദ്ധതി പ്രകാരം നിലവിൽ ഏതു തരത്തിലുള്ള പ്രവൃത്തികളാണ് ഏറ്റെടുക്കുന്നതെന്നും ആസ്തി നിർമ്മാണ പ്രവൃത്തികൾക്ക് പ്രാധാന്യം നൽകിക്കൊണ്ട് വികസന പ്രവർത്തനങ്ങൾ ഏറ്റെടുത്ത് നടത്താൻ സാധ്യമാകുമോ എന്നും അറിയിക്കാമോ?

ഹൈഡ്രോഫോയിൽ അതിവേഗ യാത്രാബോട്ടുകൾ

*284. ശ്രീമതി ഗീതാ ഗോപി

ശ്രീ.സി. ദിവാകരൻ

„ ഇ.കെ.വിജയൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കൊച്ചി-കോഴിക്കോട് ജലപാതയിൽ ഹൈഡ്രോഫോയിൽ എന്ന അതിവേഗ യാത്രാബോട്ടുകൾ ഓടിക്കുന്നതിന് ആലോചിക്കുന്നുണ്ടോ; ഉണ്ടെങ്കിൽ ആയതിന്റെ വിശദാംശങ്ങൾ നൽകുമോ;

- (ബി) പ്രസ്തുത യാത്രാബോട്ടിന്റെ സേവനം വിഴിഞ്ഞത്തേക്ക് നീട്ടുന്നത് പരിഗണിക്കുമോ;
- (സി) വിഴിഞ്ഞം-കന്യാകുമാരി അതിവേഗ ജലപാതയാത്ര സംബന്ധിച്ച് പഠനം നടത്തുമോ; വിശദാംശങ്ങൾ നൽകുമോ?

മോട്ടോർ വാഹന ഫീസുകൾ

*285. ശ്രീ.സണ്ണി ജോസഫ്

- ,, അന്റപ് ജേക്കബ്
- ,, റോജി എം. ജോൺ
- ,, അൻവർ സാദത്ത് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാർ മോട്ടോർ വാഹന ഫീസുകൾ കുത്തനെ കൂട്ടിയിട്ടുണ്ടോ; വിശദാംശം നൽകുമോ;
- (ബി) മോട്ടോർ വാഹന സേവനങ്ങൾക്ക് സേവന ഫീസെന്ന നിലയിൽ സംസ്ഥാന സർക്കാർ ഫീസ് ഈടാക്കുന്നുണ്ടോ;
- (സി) ഓരോ സേവനത്തിനും ഈടാക്കുന്ന കേന്ദ്രനിരക്കും സംസ്ഥാനം ഈടാക്കുന്ന സേവനഫീസും വ്യക്തമാക്കുമോ;
- (ഡി) സാധാരണക്കാരെ ദോഷകരമായി ബാധിക്കുന്ന കേന്ദ്രതീരുമാനം പുന:പരിശോധിക്കണമെന്ന് ആവശ്യപ്പെട്ടിട്ടുണ്ടോ; ഇക്കാര്യത്തിൽ കേന്ദ്രത്തിന്റെ പ്രതികരണം എന്താണെന്ന് അറിയിക്കുമോ?

തുറമുഖ വികസനം

*286. ശ്രീ.ഹൈബി ഈഡൻ

- ,, കെ.മുരളീധരൻ
- ,, എം. വിൻസെന്റ്
- ,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചെറുകിട-വൻകിട തുറമുഖങ്ങൾ വികസിപ്പിക്കാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) ചെറുകിട-വൻകിട തുറമുഖങ്ങളിൽ എന്തെല്ലാം വ്യവസായ വാണിജ്യ ഇടപാടുകളാണ് നടത്തിവരുന്നത്; വിവരിക്കുമോ;
- (സി) ചരക്കു ഗതാഗതം നടത്താനായി ഈ തുറമുഖങ്ങൾ വികസിപ്പിക്കുന്ന കാര്യം പരിഗണിക്കുമോ; വിശദാംശങ്ങൾ അറിയിക്കുമോ?

ഫാമുകളുടെ ആധുനികവൽക്കരണം

*287. ശ്രീ.പി. ഉണ്ണി

„ എസ്.രാജേന്ദ്രൻ

„ സി. കെ. ശശീന്ദ്രൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിളകളിലും കൃഷി സമ്പ്രദായങ്ങളിലും കാലാവസ്ഥാ വ്യതിയാനം വരുത്തുന്ന ആഘാതം സംബന്ധിച്ച് പഠനം നടത്തുന്നതിനും പരിഹാര മാർഗ്ഗങ്ങൾ നിർദ്ദേശിക്കുന്നതിനുമായി പ്രത്യേക ഗവേഷണ പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) സ്റ്റേറ്റ് ഫാമുകൾ ആധുനികവൽക്കരിക്കുന്നതിനും അവയുടെ ഉൽപ്പാദനക്ഷമത വർദ്ധിപ്പിക്കുന്നതിനും എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഫാം ടൂറിസം പ്രോത്സാഹിപ്പിക്കുന്നതിനായി വിദഗ്ദ്ധ സഹായത്തോടെ ഒരു പ്രോജക്ട് ആവിഷ്കരിക്കാൻ ഉദ്ദേശിക്കുന്നുണ്ടോ?

പ്രധാനമന്ത്രി ആവാസ് യോജന

*288. ശ്രീമതി.പി. അയിഷാ പോറ്റി

ശ്രീ.ഇ.പി.ജയരാജൻ

„ കെ. ആൻസലൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) 2016-17 സാമ്പത്തിക വർഷം പ്രധാനമന്ത്രി ആവാസ് യോജന (ഗ്രാമീൺ) പ്രകാരം സംസ്ഥാനത്തിന് എത്ര വീടുകളാണ് അനുവദിച്ചിരുന്നതെന്ന് വ്യക്തമാക്കാമോ;
- (ബി) പി.എം.എ.വൈ.യിൽ സംസ്ഥാനത്തിന് അർഹമായ പരിഗണന ലഭിച്ചിട്ടുണ്ടോ;
- (സി) പ്രസ്തുത പദ്ധതി പ്രകാരം വീടിനുള്ള ഗുണഭോക്താക്കളെ തിരഞ്ഞെടുക്കുന്നത് എപ്രകാരമാണെന്ന് വിശദമാക്കാമോ;
- (ഡി) പദ്ധതിയ്ക്കായി നടപ്പ് സാമ്പത്തിക വർഷം കേന്ദ്ര-സംസ്ഥാന വിഹിതമായി എത്ര രൂപ വീതം അനുവദിച്ചിട്ടുണ്ട്;
- (ഇ) മുൻവർഷങ്ങളിൽ ഇന്ദിര ആവാസ് യോജന പ്രകാരം അനുവദിച്ചതിൽ നിർമ്മാണം പൂർത്തിയാക്കാത്ത ഭവനങ്ങൾ പൂർത്തീകരിക്കുന്നതിനായി ഐ.എ.വൈ.ക്ക് പകരം ആവിഷ്കരിച്ച പി.എം.എ.വൈ. പ്രകാരം എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

'മേഡ് ഇൻ കേരള' ബ്രാൻഡ്

*289. ശ്രീ.കെ.ഡി. പ്രസേനൻ

„ കെ.സുരേഷ് കുറുപ്പ്

„ ഒ. ആർ. കേള

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സുഗന്ധവ്യഞ്ജനങ്ങളും നാളികേരവുമുൾപ്പെടെ എല്ലാ കാർഷിക ഉൽപ്പന്നങ്ങൾക്കുമായി 'മേഡ് ഇൻ കേരള' എന്ന ബ്രാൻറ് കൊണ്ടുവരാൻ ഉദ്ദേശിക്കുന്നുണ്ടോ;
- (ബി) കാർഷികോൽപ്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി അന്തർദേശീയ നിലവാരത്തിലുള്ള സാങ്കേതിക വിദ്യകൾ ഏർപ്പെടുത്താൻ തീരുമാനിച്ചിട്ടുണ്ടോ; വിശദാംശം നൽകുമോ;
- (സി) പ്രസ്തുത സാങ്കേതിക വിദ്യകളിൽ അധിഷ്ഠിതമായ ആധുനിക യൂണിറ്റുകൾ സ്ഥാപിക്കുന്നതിനായി പ്രത്യേക ഫണ്ട് രൂപീകരിക്കാൻ ഉദ്ദേശിക്കുന്നുണ്ടോ;
- (ഡി) ഇത്തരം യൂണിറ്റുകളുടെ ക്ലസ്റ്ററുകളെ പ്രോത്സാഹിപ്പിക്കുന്നതിനായി അഗ്രോ പാർക്കുകൾ സ്ഥാപിക്കാൻ തീരുമാനിച്ചിട്ടുണ്ടോ;
- (ഇ) കേരളത്തിന്റെ തനതും പരമ്പരാഗതവും തദ്ദേശീയവുമായ കാർഷിക വിഭവങ്ങളിൽ നിന്നുള്ള മൂല്യവർദ്ധിത ഉല്പന്നങ്ങളുടെ വിപണനം സുഗമമാക്കുന്നതിനായി കേരള അഗ്രി ബിസിനസ്സ് കമ്പനി രൂപീകരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

'ഫോർ ദി പീപ്പിൾ' പോർട്ടൽ

*290. ശ്രീ.കെ.സി.ജോസഫ്

„ കെ.എസ്.ശബരീനാഥൻ

„ എ.പി. അനിൽ കുമാർ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശഭരണസ്ഥാപനങ്ങളിലെ ജീവനക്കാരുടെ അഴിമതികളെക്കുറിച്ചും വീഴ്ചകളെക്കുറിച്ചും 'ഫോർ ദി പീപ്പിൾ' പോർട്ടലിൽ കിട്ടിയിട്ടുള്ള പരാതികളിൽ എത്രയെണ്ണത്തിന് ഇതുവരെ പരിഹാരം കണ്ടു;
- (ബി) തദ്ദേശഭരണസ്ഥാപനങ്ങളിലെ ജനപ്രതിനിധികളെ സംബന്ധിക്കുന്ന പരാതി ഈ പോർട്ടൽ വഴി നൽകാൻ കഴിയുമോ; ഇല്ലെങ്കിൽ അതിനുള്ള അവസരം കൂടി നൽകുമോ?

വാഹനങ്ങളിലെ അതിപ്രകാശമുള്ള ലൈറ്റുകൾ

*291. ശ്രീ.മോൻസ് ജോസഫ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) മോട്ടോർ വാഹന നിയമത്തിൽ, വാഹനങ്ങളിൽ അതിപ്രകാശമുള്ള ലൈറ്റുകൾ ഉപയോഗിക്കുന്നതിന് വ്യവസ്ഥയുണ്ടോ; വ്യക്തമാക്കുമോ;
- (ബി) നിയമത്തിൽ വ്യവസ്ഥയില്ലാത്ത ലൈറ്റുകൾ ഉപയോഗിക്കുന്ന വാഹനങ്ങൾക്ക് രജിസ്ട്രേഷൻ അനുവദിച്ചു കൊടുക്കുന്നത് ഏത് ചട്ടപ്രകാരമാണ്;
- (സി) ഇത്തരം ലൈറ്റുകൾ നിർമ്മാണവേളയിൽ തന്നെ ഫിറ്റ് ചെയ്തതാണ് എന്ന ഒറ്റക്കാരണത്താൽ, പുതിയ വാഹനങ്ങൾക്ക് രജിസ്ട്രേഷൻ അനുവദിച്ചുകൊടുക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കുമോ;
- (ഡി) പഴയവാഹനങ്ങളിൽ പ്രസ്തുത ലൈറ്റ് ഘടിപ്പിക്കുന്നതിന് ഫൈൻ ഇറാടാക്കുകയും പുതിയവയ്ക്ക് ആയത് അനുവദിച്ചു രജിസ്ട്രേഷൻ കൊടുക്കുകയും ചെയ്യുന്നത് എന്തുകൊണ്ടാണെന്ന് വ്യക്തമാക്കാമോ;
- (ഇ) ഇത്തരം ലൈറ്റുകളുടെ അതിതീവ്രമായ വെളിച്ചം എതിരെ വരുന്ന വാഹനങ്ങളുടെ ഡ്രൈവർമാരുടെ കാഴ്ചമറച്ച് അപകടങ്ങൾ ഉണ്ടാക്കുന്നത് തടയുന്നതിനുള്ള നടപടി സ്വീകരിക്കുമോ;
- (എഫ്) അപകടങ്ങൾ കുറയ്ക്കുന്നതിലേക്കായി പ്രസ്തുത ലൈറ്റുകൾ ഉപയോഗിക്കുന്ന പുതിയതോ പഴയതോ ആയ എല്ലാത്തരം വാഹനങ്ങൾക്കും അനുമതി നിഷേധിക്കുവാനുള്ള നടപടി സ്വീകരിക്കുമോ; വ്യക്തമാക്കാമോ?

ചട്ടങ്ങൾ ലംഘിച്ച് നിർമ്മിച്ച കെട്ടിടങ്ങൾ

*292. ശ്രീമതി സി.കെ. ആശ

ശ്രീ.സി. ദിവാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും

ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കെട്ടിട നിർമ്മാണ ചട്ടങ്ങൾ ലംഘിച്ച് നിർമ്മിച്ച കെട്ടിടങ്ങൾക്ക് പിഴ ചുമത്തി പ്രവർത്തനാനുമതി നൽകുന്നതിനായി ബന്ധപ്പെട്ട നിയമം ഭേദഗതി ചെയ്യുന്ന കാര്യം ആലോചിക്കുന്നുണ്ടോ; ഉണ്ടെങ്കിൽ വിശദാംശങ്ങൾ നൽകുമോ;
- (ബി) 2008-ലെ നെൽവയൽ തണ്ണീർത്തട നിയമപ്രകാരമുള്ള ഡാറ്റാബാങ്കിന് വിരുദ്ധമായി ഭൂമി തരംതിരിച്ച് നിർമ്മിച്ച കെട്ടിടങ്ങളെ ഇത്തരത്തിൽ പിഴ ഇറാടാക്കി നിയമനടപടികളിൽ നിന്ന് ഒഴിവാക്കുന്ന കാര്യം പരിഗണിക്കുന്നുണ്ടോ; എങ്കിൽ പിഴയിനത്തിൽ എത്ര രൂപയാണ് ഇറാടാക്കാനുദ്ദേശിക്കുന്നത്;
- (സി) സുരക്ഷാ മാനദണ്ഡങ്ങൾ ലംഘിച്ച് നിർമ്മിച്ച കെട്ടിടങ്ങളെ ഇത്തരത്തിൽ നിയമനടപടികളിൽ നിന്ന് ഒഴിവാക്കുമോയെന്ന് വ്യക്തമാക്കുമോ;
- (ഡി) നിസ്സാര കാരണങ്ങൾ കൊണ്ട് വീടുകൾക്ക് നമ്പർ ലഭിക്കാത്ത അവസ്ഥ പരിഹരിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

അയ്യങ്കാളി നഗര തൊഴിലുറപ്പ് പദ്ധതി

*293. ശ്രീ.കെ. ദാസൻ

,, ബി.സത്യൻ

,, പി.കെ. ശശി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) അയ്യങ്കാളി നഗര തൊഴിലുറപ്പ് പദ്ധതിയായി നടപ്പു സാമ്പത്തിക വർഷത്തെ ബഡ്ജറ്റിൽ എത്ര കോടി രൂപ വകയിരുത്തിയിട്ടുണ്ടെന്ന് വ്യക്തമാക്കാമോ;
- (ബി) പ്രസ്തുത പദ്ധതിയിൻകീഴിൽ നിലവിൽ ഏതെല്ലാം പ്രവൃത്തികളാണ് ഉൾപ്പെടുത്തിയിരിക്കുന്നത്; കൂടുതൽ പ്രവൃത്തികൾ ഈ പദ്ധതിയിൽ ഉൾപ്പെടുത്താൻ തീരുമാനിച്ചിട്ടുണ്ടോ; വിശദാംശം നൽകുമോ;
- (സി) അയ്യങ്കാളി നഗര തൊഴിലുറപ്പ് പദ്ധതിയിൽ തൊഴിലാളികളുടെ വേതനം വർദ്ധിപ്പിച്ചിട്ടുണ്ടോ; വിശദമാക്കുമോ;
- (ഡി) നടപ്പു സാമ്പത്തികവർഷം പ്രസ്തുത പദ്ധതി മുഖേന എത്ര തൊഴിൽ ദിനങ്ങൾ സൃഷ്ടിച്ചിട്ടുണ്ടെന്നും കൂടുതൽ തൊഴിൽ ദിനങ്ങൾ സൃഷ്ടിക്കാൻ നടപടി സ്വീകരിക്കുമോയെന്നും വ്യക്തമാക്കുമോ?

വർദ്ധിച്ചു വരുന്ന വാഹനാപകടങ്ങൾ

*294. ശ്രീ.എ. എൻ. ഷംസീർ

,, എ. പ്രദീപ്കുമാർ

,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) 2016ൽ റോഡപകടത്തിൽ 4300ഓളം പേർക്ക് ജീവഹാനിയും അരലക്ഷത്തോളം പേർക്ക് പരിക്കേൽക്കുകയും ചെയ്ത സാഹചര്യത്തിൽ വർദ്ധിച്ചു വരുന്ന വാഹനാപകടങ്ങളുടെ കാരണം അവലോകനം ചെയ്തിട്ടുണ്ടോ;
- (ബി) അശ്രദ്ധമായ ഡ്രൈവിങ്ങും അമിതവേഗതയും കർശനമായി തടയാൻ സ്വീകരിച്ചിട്ടുള്ള മാർഗ്ഗങ്ങൾ എന്തെല്ലാമാണ്;
- (സി) വലിയ വാഹനങ്ങളുടെയും സ്റ്റേജ് കാരിയേജുകളുടെയും വേഗത നിയന്ത്രണത്തിനായി സ്പീഡ് ഗവർണർ നിർബന്ധമാക്കിയിട്ടും ഇത്തരം വാഹനങ്ങളുടെ വേഗത നിയമാനുസൃത പരിധിയിലാക്കി നിയന്ത്രിക്കാൻ സാധ്യമാകാതെ പോകുന്നതെന്തുകൊണ്ടാണ്;
- (ഡി) വാഹനാപകടങ്ങൾ കുറയ്ക്കുന്നതിനായി റോഡ് സുരക്ഷാ അതോറിറ്റി, ജില്ലാ റോഡ് സുരക്ഷാ കൗൺസിൽ എന്നിവയുടെ ഇടപെടൽ ഫലം കാണാതെ പോകാനുള്ള കാരണം എന്താണെന്ന് വ്യക്തമാക്കാമോ?

യാത്രാ സൗകര്യത്തിനായി തുറമുഖവകുപ്പിന്റെ പദ്ധതികൾ

*295. ശ്രീ.വി.എസ്.ശിവകുമാർ

„ ഹൈബി ഇറാഡൻ

„ വി.ഡി.സതീശൻ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തീരദേശ നഗരങ്ങളെ ബന്ധപ്പെടുത്തി അതിവേഗ യാത്രാ കപ്പൽ സർവ്വീസ് ആരംഭിക്കുന്നതിന് നടപടിയെടുത്തിട്ടുണ്ടോ; വിശദമാക്കുമോ;
- (ബി) ഗതാഗത സൗകര്യത്തിനായി തുറമുഖങ്ങളുടെ റെയിൽ-റോഡ് കണക്ടിവിറ്റി വികസിപ്പിക്കുന്നതിന് നടപടികൾ കൈക്കൊണ്ടിട്ടുണ്ടോ; വിവരിക്കുമോ;
- (സി) തുറമുഖങ്ങളിൽ നിന്നും ദേശീയ പാതയിലേക്കും റെയിൽവേ സ്റ്റേഷനുകളിലേക്കും റോഡുകൾ നിർമ്മിക്കുന്നതിന് പദ്ധതികൾ തയ്യാറാക്കിയിട്ടുണ്ടോ; വിശദാംശങ്ങൾ എന്തെല്ലാം?

മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*296. ശ്രീ.ഇ.ടി. ടൈസൺ മാസ്റ്റർ

„ മുല്ലക്കര രത്നാകരൻ

„ ഇ.കെ.വിജയൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ സംസ്ഥാനത്ത് എത്രപേർ രജിസ്റ്റർ ചെയ്തിട്ടുണ്ടെന്നും ഇവർക്ക് നൽകുന്ന പ്രതിദിന വേതനം എത്രയാണെന്നും അറിയിക്കുമോ;
- (ബി) തൊഴിലുറപ്പ് പദ്ധതിയിൽ തൊഴിലെടുക്കുന്നവർക്കുള്ള വേതനം കുടിശ്ശികയായിട്ടുള്ളത് ശ്രദ്ധയിൽപ്പെട്ടിട്ടുണ്ടോ; ഏത് മാസം മുതലുള്ള തുകയാണ് നൽകാനുള്ളതെന്ന് വെളിപ്പെടുത്തുമോ;
- (സി) സംസ്ഥാനത്ത് തൊഴിലുറപ്പ് പദ്ധതി പ്രകാരം ശരാശരി എത്ര തൊഴിൽ ദിനങ്ങളാണ് സൃഷ്ടിക്കപ്പെടുന്നത്; ജോലിക്ക് ശേഷം 14 ദിവസത്തിനുള്ളിൽ വേതനം നൽകിയില്ലെങ്കിൽ വേതനത്തിന്റെ 0.05% നിരക്ക് പ്രകാരം നഷ്ടപരിഹാരം നൽകണമെന്ന വ്യവസ്ഥ പാലിക്കപ്പെടുന്നുണ്ടോയെന്ന് വ്യക്തമാക്കുമോ?

പദ്ധതി പ്രചരണത്തിനും പൂർത്തീകരണത്തിനും ഹൈടെക് സംവിധാനം

*297. ശ്രീ.റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും

വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളുടെ പദ്ധതികളുടെ പ്രചരണത്തിനും സമയബന്ധിത പൂർത്തീകരണത്തിനും ഹൈടെക് സംവിധാനങ്ങൾ ഉപയോഗപ്പെടുത്താൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) അതിനായി സോഷ്യൽ മീഡിയയും ഇന്റർനെറ്റ് സംവിധാനവും ഉപയോഗിക്കുന്നത് മൂലം ഉണ്ടാകുന്ന ഗുണദോഷവശങ്ങൾ സംബന്ധിച്ച് പഠനം നടത്തിയിട്ടുണ്ടോ; ഇല്ലെങ്കിൽ നടത്താൻ ഉദ്ദേശിക്കുന്നുണ്ടോ; വ്യക്തമാക്കുമോ?

തദ്ദേശസ്വയംഭരണ സർവ്വീസ് രൂപീകരണം

*298. പ്രൊഫ. ആബിദ് ഇസൈൻ തങ്ങൾ

ശ്രീ.പാറക്കൽ അബ്ദുല്ല

,, ടി. വി. ഇബ്രാഹിം

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശസ്വയംഭരണ സർവ്വീസ് രൂപീകരിക്കുന്നതിലൂടെ ലക്ഷ്യം വയ്ക്കുന്ന നേട്ടങ്ങൾ എന്തൊക്കെയാണ്;
- (ബി) തദ്ദേശസ്വയംഭരണ സർവ്വീസ് രൂപീകരിക്കുന്നതിന്റെ പ്രാരംഭ പ്രവർത്തനവുമായി ബന്ധപ്പെട്ട് ഒരു കമ്മീഷൻ രൂപം നൽകിയിട്ടുണ്ടോ; എങ്കിൽ കമ്മീഷന്റെ ചുമതലകൾ എന്തൊക്കെയാണെന്ന് വ്യക്തമാക്കുമോ?

പ്രധാനമന്ത്രിയുടെ കൃഷി സിബ്ബായി യോജന

*299. ശ്രീ.കാരാട്ട് റസാഖ്

,, കെ.കുഞ്ഞിരാമൻ

,, മുരളി പെരുമ്പള്ളി

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) പ്രധാനമന്ത്രിയുടെ കൃഷി സിബ്ബായി യോജനയുടെ നീർത്തട ഘടകത്തിൽ എന്തൊക്കെ പദ്ധതികളാണ് ഉൾപ്പെടുത്തിയിരിക്കുന്നത്;
- (ബി) ഈ പദ്ധതി പ്രകാരം സംസ്ഥാനത്ത് എന്തെല്ലാം പ്രവർത്തനങ്ങൾ വിഭാവനം ചെയ്തിട്ടുണ്ട്;
- (സി) ഇതിനായി ആകെ വേണ്ടി വരുന്ന തുകയെത്രയെന്നും അതിൽ കേന്ദ്ര സഹായമായി ഇതുവരെ എത്ര തുക ലഭ്യമായി എന്നും അറിയിക്കാമോ;
- (ഡി) ജലസംരക്ഷണത്തിനും കാർഷികോത്പാദന വർദ്ധനവിനും ഉതകുന്ന പ്രാദേശികമായി അനുയോജ്യമായ ഏതൊക്കെ പദ്ധതികൾ കേന്ദ്ര സർക്കാരിന്റെ സഹായത്തിനായി

സമർപ്പിച്ചിട്ടുണ്ട് എന്നും ഏതിനൊക്കെ അംഗീകാരം ലഭിച്ചു എന്നും വ്യക്തമാക്കാമോ?

വളം-കീടനാശിനി ഉപയോഗം

*300. ശ്രീ.മുല്ലക്കര രത്നാകരൻ

,, ജി.എസ്.ജയലാൽ

,, ഇ.ടി. ടൈസൺ മാസ്റ്റർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം വളം, കീടനാശിനികൾ എന്നിവയുടെ അനിയന്ത്രിതമായ ഉപയോഗം കുറയ്ക്കുന്നതിനായി എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കാമോ;
- (ബി) ഈ സർക്കാരിന്റെ ഇടപെടൽ മൂലം, നിരോധിച്ചിട്ടുള്ള കീടനാശിനികളുടെ ഉപയോഗം എത്രമാത്രം കുറയ്ക്കുന്നതിന് സാധിച്ചിട്ടുണ്ടെന്ന് വ്യക്തമാക്കാമോ;
- (സി) കർഷകർക്ക് കമ്മായത്തിന്റെ ലഭ്യത ഉറപ്പുവരുത്തുന്നതിന് എന്തെല്ലാം നടപടികൾ സ്വീകരിച്ചെന്ന് അറിയിക്കാമോ;
- (ഡി) കമ്മായത്തിന് നൽകിവരുന്ന സബ്സിഡി വർദ്ധിപ്പിക്കുന്നതിന് നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
04-03-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].